

A composite image featuring the Ariane 5 rocket. The main image on the left shows the rocket on the launch pad, with the word 'ARIANE' visible on its side. Two smaller inset images are on the right: the top one shows the rocket launching with a large plume of fire and smoke, and the bottom one shows the rocket in flight against a clear sky.

సాధన సాసైటీ, శాంతి నిలయాలను సందర్శన

- చేసిన మండల న్యాయ సేవల కమిటీ చైర్మన్ జి.సబిత



పలిగొండ, జూలై 18(సంచలనం న్యూస్): పలిగొండ లోని సాధన సాసైటీ, శాంతి నిలయం ను రామన్నపేట సీనియర్



సివిల్ జడ్జి జి.సబితా ఆకస్మికంగా సందర్శించారు. ఈ సందర్భంగా ఆయా సంస్థల నిర్వహణ, పరిశుభ్రత, నివాస సౌకర్యాలు, ఆహార ఏర్పాట్లు, వైద్య సేవలు, మౌలిక వసతులు తదితర అంశాలను క్షుణ్ణంగా పరిశీలించారు. అలాగే అక్కడ నివసిస్తున్న వారి యోగక్షేమాలను అడిగి తెలుసుకుని, వారికి అందుతున్న సంరక్షణ, సేవల గురించి సంస్థల నిర్వాహకులతో మాట్లాడారు. సంస్థల్లో నివసిస్తున్న ప్రతి ఒక్కరికీ సురక్షితమైన, పరిశుభ్రమైన, గౌరవప్రదమైన వాతావరణం కల్పించేందుకు నిరంతరం కృషి చేయాలని నిర్వాహకులకు సూచించారు. ప్రత్యేక అవసరాలు కలిగిన వ్యక్తులు, నిరాశ్రయులు, వృద్ధుల సంక్షేమం పట్ల సమాజంలోని ప్రతి ఒక్కరూ మానవతా దృక్పథంతో ముందుకు వచ్చి సహకరించాలని ఈ సందర్భంగా పిలుపునిచ్చారు. అనంతరం సంస్థల నిర్వాహకులు అందిస్తున్న సేవలను అభినందిస్తూ, భవిష్యత్తులో కూడా ఇదే సేవాభావంతో కొనసాగించాలని ఆకాంక్షించారు.

చట్టాలపై అవగాహన కలిగి ఉండాలి

- అదనపు జూనియర్ సివిల్ జడ్జి వి. రత్నకుమారి



రామన్నపేట, జూలై 18(సంచలనం న్యూస్): చట్టాలపై అందరూ అవగాహన కలిగి ఉండాలని అదనపు జూనియర్ సివిల్ జడ్జి వి. రత్నకుమారి అన్నారు. మండల పరిధిలోని జిల్లా పరిషత్ ఉన్నత పాఠశాల దుబ్బాకలో విద్యార్థులకు రామన్నపేట మండల న్యాయ సేవ అధికార సంస్థ అధ్వర్యంలో న్యాయ విజ్ఞాన సదస్సు నిర్వహించారు. ఈ కార్యక్రమానికి ముఖ్య అతిథులుగా జూనియర్ అదనపు సివిల్ జడ్జి వి. రత్నకుమారి, బార్ అసోసియేషన్ అధ్యక్షులు ఎంఎ మజీద్ మరియు అధ్యక్షులే లు హాజరయ్యారు. ఈ కార్యక్రమాన్ని ఉద్దేశించి మెజిస్ట్రేట్ మాట్లాడుతూ విద్యార్థులు ముఖ్యంగా అన్ని రంగాలలో ముందు ఉండాలన్నారు. అందరికీ పలు రకాల చట్టాలపై అవగాహన పొందాలని, విద్యా హక్కు చట్టం, బాలకార్మిక నిరోధక చట్టం, బాల్యవివాహాలు, ఫోక్స్ చట్టం, లేబర్ చట్టాలు, మదక ద్రవ్యాలు, అన్ని రకాలుగా ఎలాంటి సమస్య వచ్చిన చట్టాలపై అవగాహన పెంచుకోవాలన్నారు. విద్యార్థులకి పాఠశాలలో గాని, వచ్చి వెళ్ళే దారిలో ఆకాశాయిల వల్ల గాని ఏమైనా సమస్య అనిపించిన వెంటనే పాఠశాలలో ఏర్పాటు చేసిన చైల్డ్ ప్రొటెక్షన్ ఆఫీసర్ కి గానీ, స్థానిక పోలీస్ స్టేషన్ లలో గానీ, మండల స్థాయిలో ఉన్న న్యాయ సేవ అధికార సంస్థ దృష్టికి గాని తీసుకురావాలని, ఎవరు కూడా ఆధైర్య పడవద్దని సూచించారు. సమాజం పట్ల మంచి అవగాహనతో ఉండాలన్నారు. సమాజంలో మన హక్కులు, బాధ్యతలు నిర్వహణలో భాగస్వాములు కావాలన్నారు. ఈ కార్యక్రమంలో అధ్యక్షులే లు మామిడి వెంకట్ రెడ్డి, పాల్వంచ జగతయ్య, కూసూరు శ్రీనివాస్, యాదాసు యారయ్య, ప్రధానోపాధ్యాయకు భవానీ, చైల్డ్ ప్రొటెక్షన్ ఆఫీసర్ జె.అరుణ కుమారి, అగ్ర క్లీన్ సభ్యులు కాసుగంటి శ్రీశైలం, పోలీస్ సిబ్బంది, కోర్టు సిబ్బంది, తదితరులు పాల్గొన్నారు.

విద్యార్థుల తల్లిదండ్రులతో ఉపాధ్యాయుల విద్యార్థుల ప్రగతి పై సమీక్ష



చిట్టాల, జూలై 18(సంచలనం న్యూస్): గుండ్రాంపల్లి జిల్లా పరిషత్ ఉన్నత పాఠశాలలో శనివారం రోజున విద్యార్థుల తల్లిదండ్రుల తో సమీక్ష సమావేశం ప్రధానోపాధ్యాయులు రాలు జి రమాదేవి అధ్యక్షతన లో నిర్వహించారు. ఈ సమావేశానికి హాజరైన విద్యార్థుల తల్లిదండ్రులు ఈ సంవత్సరం విద్యా విధానంలో జరుగుతున్న పరిణామాలపై సంతుష్టి వ్యక్తం చేశారు. అదేవిధంగా పాఠశాలలో నూతన ప్రవేశాల కొరకు గ్రామంలోని ఇతరుల తల్లిదండ్రుల పై పాఠశాలలో చేర్పించుటకు అవగాహన కార్యక్రమం నిర్వహించారు. ప్రైవేటు పాఠశాలకు డీమా ప్రభుత్వ పాఠశాలలో నాణ్యమైన విద్యను అందించడం జరుగుతుందని ప్రధానోపాధ్యాయులు రమాదేవిగా తెలిపారు. విద్యార్థుల తల్లిదండ్రులు మాట్లాడుతూ పాఠశాల ప్రారంభం నెల కావస్తున్న ఇంకా యూనిఫాం అందజేయకపోవడంపై తల్లిదండ్రులు ఆందోళన వ్యక్తం చేశారు. స్థానిక పాఠశాల ఆవరణలో గ్రామస్థులు చెత్త వేయడాన్ని పాఠశాల ప్రధానోపాధ్యాయులు రమాదేవి, ఉపాధ్యాయ బృందంతో పాటు విద్యార్థుల తల్లిదండ్రులతో స్థానిక సర్పంచ్ కి వినతిపత్రం ఇవ్వడం కొరకు సంతకాల సేకరణ చేశారు. అనంతరం విద్యార్థుల తల్లిదండ్రులు మధ్యాహ్న భోజన పధకాన్ని పరిశీలించి సంతుష్టి వ్యక్తం చేశారు. ఈ కార్యక్రమంలో ఉపాధ్యాయులు, విద్యార్థుల తల్లిదండ్రులు పాల్గొన్నారు.

జనంపల్లి జెడ్పీహెచ్ఎస్ ప్రత్యేక అవగాహన సదస్సు

నిర్వహించిన రామన్నపేట మండల న్యాయ సేవ అధికార సంస్థ ముఖ్య అతిథులుగా ప్రిన్సిపల్ జూనియర్ సివిల్ జడ్జి ఎస్.శిరీష

రామన్నపేట, జూలై 18(సంచలనం న్యూస్): మండల పరిధిలోని జనంపల్లి జిల్లా పరిషత్ ఉన్నత పాఠశాలలో విద్యార్థులకు ప్రత్యేక అవగాహన సదస్సు నిర్వహించారు. ఈ కార్యక్రమానికి ముఖ్య అతిథులుగా ప్రిన్సిపల్ జూనియర్ సివిల్ జడ్జి ఎస్.శిరీష, అధ్యక్షులే లు బర్ల దేవిద్, మామిడి వెంకట్ రెడ్డి, ఎన్.రమేష్ లు హాజరయ్యారు. ఈ కార్యక్రమాన్ని ఉద్దేశించి మెజిస్ట్రేట్ మాట్లాడుతూ విద్యార్థులు ముఖ్యంగా అన్ని రంగాలలో ముందు ఉండాలన్నారు. విద్యా వ్యవస్థ వల్లనే ప్రపంచాన్ని మార్చే అవకాశం ఉంటుంది. విద్యార్థులకి ఎలాంటి సమస్యలు వచ్చిన వెంటనే పరిష్కారం దిశగా అడుగులు వేయాలని సూచించారు. అందరికీ పలు రకాల చట్టాలపై అవగాహన పొందాలని, విద్యా హక్కు చట్టం, బాలకార్మిక నిరోధక చట్టం, బాల్యవివాహాలు, ఫోక్స్ చట్టం, లేబర్ చట్టాలు, మదక ద్రవ్యాలు, అన్ని రకాలుగా ఎలాంటి సమస్య వచ్చిన చట్టాలపై అవగాహన పెంచుకోవాలన్నారు. విద్యార్థులకి పాఠశాలలో గాని, వచ్చి వెళ్ళే దారిలో ఆకాశాయిల వల్ల గాని ఏమైనా సమస్య అనిపించిన వెంటనే పాఠశాలలో ఏర్పాటు చేసిన చైల్డ్ ప్రొటెక్షన్ ఆఫీసర్ కి గానీ, స్థానిక పోలీస్ స్టేషన్ లలో గానీ, మండల స్థాయిలో ఉన్న న్యాయ సేవ అధికార సంస్థ దృష్టికి గాని తీసుకురావాలని, ఎవరు కూడా ఆధైర్య పడవద్దని సూచించారు. ప్రతి ఒక్క విద్యార్థి వేరే బయటి ఆలోచనలు పెట్టుకోకుండా, పుస్తకాలు చదవడం మీదనే దృష్టి పెట్టాలి, చెడు దారి వట్టిందే ఆలోచనలు వక్కు నెట్టిన, ఏమీ ఆలోచనలు చేసిన మంచి



నిర్మయాలు తీసుకునే విధంగా ఉండాలని అన్నారు. సమాజం పట్ల మంచి అవగాహనతో ఉండాలన్నారు. సమాజంలో మన హక్కులు, బాధ్యతలు నిర్వహణలో భాగస్వాములు కావాలన్నారు. ఈ కార్యక్రమంలో ప్రధానోపాధ్యాయులు

కె.విజయ మాధవి, చైల్డ్ ప్రొటెక్షన్ ఆఫీసర్ మట్లారెడ్డి, అధ్యాపక బృందం, పోలీస్ సిబ్బంది, కోర్టు సిబ్బంది తదితరులు పాల్గొన్నారు.

శ్రీ రాగా పాఠశాల అక్రమాలపై వెంటనే చర్యలు తీసుకోవాలి

కొత్తగూడెం జిల్లా ప్రతినిధి, జూలై 18(సంచలనం న్యూస్): కొత్తగూడెంలోని శ్రీ రాగా పాఠశాలలో విద్యార్థులు నిబంధనలను ఉల్లంఘనలపై సమగ్ర విచారణ జరిపి, బాధ్యులపై చట్టప్రకారం కఠిన చర్యలు తీసుకోవాలని కోరుతూ పిడిఎన్యూ, పిడిఎన్యూ సంఘాల ప్రతినిధులు జిల్లా విద్యార్థుల అడిషనల్ డైరెక్టర్ (పిడి) శంభు ప్రసాద్ కు విసతిపత్రం సమర్పించారు. ఈ సందర్భంగా పిడిఎన్యూ జిల్లా అధ్యక్షులు బి. వీరభద్రం, జిల్లా కార్యదర్శి దుర్గం ప్రణయ్ మాట్లాడుతూ, చట్టాలు, నిబంధనలు సామాన్య ప్రజలకేనా, లేక ప్రైవేట్ విద్యా వ్యాపార సంస్థలకు వర్తించవా, అనే ప్రశ్నకు ప్రభుత్వం సమాధానం చెప్పాలని డిమాండ్ చేశారు. గత 3 సంవత్సరాలుగా చట్టబద్ధమైన పిష్టింగ్ అనుమతి లేకుండానే పాఠశాల కొనసాగుతోందనీ, సంబంధిత అధికారులు ఇప్పటి వరకు స్పందించకపోవడం అనేక అనుమానాలకు తావిస్తోందన్నారు. పిష్టింగ్ కు కనీస అవసరమైన రిజిస్టర్ లీడ్ డీడ్ బిల్డింగ్ ఓనర్ నుండి లేకుండా పిష్టింగ్ దరఖాస్తు ప్రాసెసింగ్ లో ఉందని అధికారులు చెప్పడం హాస్యాస్పదమన్నారు. విద్య అనేది రాజ్యాంగం కల్పించిన హక్కు అనీ, దానిని కొందరు ప్రైవేట్ యాజమాన్యాలు లాభాల కోసం వ్యాపారంగా మార్చి, నిబంధనలను ఉల్లంఘిస్తూ విద్యార్థుల భవిష్యత్తుతో చెలాటమడటం అత్యంత ప్రమాదకరమని అన్నారు. అర్హత కలిగిన ఉపాధ్యాయులు లేకపోవడం, నిబంధనలకు విరుద్ధంగా ఫీజులు వసూలు చేస్తున్నారనే ఆరోపణలు, విద్యార్థుల భద్రత మరియు విద్యా ప్రమాణాలపై నిర్లక్ష్యం వంటి అంశాలు పూర్తిస్థాయిలో విచారణ చేపట్టాలని పేర్కొన్నారు. అదేవిధంగా, కొంతమంది విద్యార్థులు మత్తు



పదార్థాల ప్రభావానికి గురవుతున్నారనీ ఇది అత్యంత ఆందోళనకరమని, ఈ అంశంపై వాస్తవాలను వెలికితీసేలా సంబంధిత శాఖలతో కలిసి నిష్పాక్షిక విచారణ నిర్వహించాలని కోరారు. అలాగే అక్రమ పాఠ్యపుస్తకాల విక్రయాలు, యూనిఫాంల అమ్మకాలు, అనుమతులు లేకుండా హాస్టల్ నిర్వహణ జరుగుతోందనే ఆరోపణలను కూడా సమగ్రంగా పరిశీలించాలని డిమాండ్ చేశారు. విద్యార్థుల తన బాధ్యతను నిర్వహించి పాఠశాల గుర్తింపు, పిష్టింగ్ అనుమతులు, ఉపాధ్యాయుల అర్హతలు, భద్రత

ప్రమాణాలు, ఫీజుల వసూళ్లు, హాస్టల్ నిర్వహణ తదితర అంశాలపై పారదర్శక విచారణ జరిపి నివేదికను ప్రజలకు వెల్లడించాలని సంఘాలు కోరాయి. విచారణలో ఆరోపణలు నిజమని తేలితే సంబంధిత యాజమాన్యంపై చట్టపరమైన చర్యలు తీసుకోవడంతో పాటు, విద్యార్థుల విద్యకు ఎలాంటి అంతరాయం కలగకుండా ప్రత్యామ్నాయ ఏర్పాట్లు చేయాలని ప్రభుత్వం మరియు విద్యార్థులకు డిమాండ్ చేశారు. ఈ కార్యక్రమంలో అరుణ్, ఉదయ్ తదితరులు పాల్గొన్నారు.